



संत गजानन भक्त परिवार

श्री गजानन विजय ग्रंथाचा २१ वा अध्याय वाचल्यानंतर म्हणावयाची आरती आणि स्तोत्रे

(आरती, मंत्रपुष्पांजली गजाननबावंनी, २१ दुर्वाकुर, अष्टक, गण गण गणांत बोते भजन इ.)

॥ आरती ॥

जय जय सत्त्वितस्वरूपा स्वामी गणराया ।

अवतरलासी भूवर जड –मुढ ताराया ।

॥ जयदेव जयदेव ॥१॥

निर्गुण ब्रह्म सनातन अव्यय अविनाशी ।

स्थिरचर व्यापून उरलें जे या जगताशी ।

तें तूं तत्त्व खरोखर निःसंशय अससी ।

लीलामात्रें धरिलें मानवदेहासी ।

॥ जयदेव जयदेव ॥१॥

होऊं न देशी त्याची जाणिव तूं कवणा ।

करूनी 'गणि गण गणांत बोते' या भजना ।

धाता हरिहर गुरुवर तूंचि सुखसदना ।

जिकडें पहावे तिकडे तूं दिससी नयना ।

॥ जयदेव जयदेव ॥२॥

लीला अनंत केल्या बंकट सदनास ।

पेटविलें त्या अग्नीवांचूनी चिलमेस ।

क्षणांत आणिलें जीवन निर्जल वापीस ।

केला ब्रह्मगिरीच्या गर्वाचा नाश ।

॥ जयदेव जयदेव ॥३॥

व्याधी वारून केलें कैकां संपन्न ।

करविले भक्तालागी विठ्ठल – दर्शन ।

भवसिंधू हा तरण्या नौका तव चरण ।
स्वामी दासगणूचे मान्य करा कवन ।
॥ जयदेव जयदेव ॥४॥

प्रदक्षिणा

यानि कानि च पापानि जन्मान्तरकृतानि च ।
तानि तानि विनश्यन्ति प्रदक्षिणं पदे पदे ॥

क्षमापनम्

अन्यथा शरणं नास्ति त्वमेव शरणं मम ।
तस्मात्कारुण्यभावेन रक्षरक्ष परमेश्वर ।
मंत्रहीनं क्रियाहीनं भक्तिहीनं सुरेश्वर ।
यत्पुजितं मया देव परिपूर्णं तदस्तु मे ।
आवाहनं न जानामि न जानामि तवार्चनम् ।
पुजां चैव न जानामि क्षमस्व परमेश्वर ॥
श्री समर्थ सद्गुरू गजानन महाराज की जय ॥

जय जय रघुवीर समर्थ

अनंतकोटी ब्रह्मांडनायक महाराजाधिराज योगीराज परब्रह्म सच्चिदानंद भक्तप्रतिपालक शेगांव निवासी समर्थ सद्गुरू
श्री गजानन महाराज की जय ।

मंत्रपुष्पांजली

ॐ यज्ञेन यज्ञमयजन्त देवास्तानि धर्माणि प्रथमान्यासन् । ते ह नाकं महिमानः सचन्त यत्र
पूर्वे साध्याः सन्ति देवः॥ ॐ राजाधिराजाय प्रसह्यसाहिने । नमो वयं वैश्रवणाय कुर्महे ॥ स
मे कामान् कामकामाय मह्यं कामेश्वरो वैश्रवणो ददातु । कुबेराय वैश्रवणाय महाराजाय नमः
॥ ॐ स्वस्ति । साम्राज्यं, भौज्यं, स्वाराज्यं, वैराज्यं, पारमेष्ठ्यं राज्यं
महाराज्यमाधिपत्यमयं समन्त पर्यायीस्यात् सार्वभौमः सार्वायुष आन्तादापरार्धात् पृथिव्यै
समुद्रपर्यान्ताया एकराळिति । तदप्येष श्लोकोऽभिगीतो मरुतः परिवेष्टारो मरुतस्याऽवसन् गृहे
॥ आविहितस्य कामप्रेर्विश्वेदेवाः सभासद इति ॥ तन्नो सद्गुरू प्रचोदयात् ॥ ॐ पूर्णं ब्रह्माय
धीमहि, तन्नो सद्गुरू प्रचोदयात् ॥

॥ श्री गजानन बावन्नी ॥

॥ जय जय सद्गुरू गजानना

रक्षक तुची भक्तजना ॥१॥

॥ निर्गुण तू परमात्मा तू ।

सगुण रूपात गजानन तू ॥२॥

॥सदेह तू परि विदेह तू ।

देह असुनि देहातीत तू ॥३॥

॥माघ वद्य सप्तमी दिनी ।

शेगावात प्रगटोनी ॥४॥

॥उष्ट्या पत्रावळी निमित्त ।
 विदेहत्व तव हो प्रगत ॥५॥
 ॥ बंकट लालावरी तुझी ।
 कृपा जाहली ती साची ॥६॥
 ॥ गोसाव्याच्या नवसासाठी ।
 गांजा घेसी लावुनी ओठी ॥७॥
 ॥तव पदतीर्थे वाचविला ।
 जानराव तो भक्त भला ॥८॥
 ॥जनाकीरामा चिंचवणे ।
 नासवुनी स्वरूपी आणणे ॥९॥
 ।मुकीन चंदुचे कानवले ।
 खारुनी कृतार्थ त्या केले ॥१०॥
 विहिरीमाजी जलविहिना ।
 केले देवा जलभारणा ॥११॥
 मधमाश्यांचे डंक तुवा ।
 सहन सुखे केले देवा ॥१२॥
 त्यांचे काटे योगबले ।
 काढुनी सहजी दाखविले ॥१३॥
 कुस्ती हरिशी खेळोनी ।
 शक्ती दर्शन घडावोनी ॥१४॥
 वेद म्हणुनी दाखविला ।
 चकित द्रविड ब्राम्हण झाला ॥१५॥
 जळत्या पर्यकावरती ।
 ब्राम्हणीरीला ये प्रचिती ॥१६॥
 टाकळीकर हरिदासाचा ।
 अश्व शांत केला साचा ॥१७॥
 बाळकृष्ण बाळापूरचा ।
 समर्थ भक्तचि जो होता ॥१८॥
 दामदासरूपे त्याला ।
 दर्शन देवुनि तोषविला ॥१९॥
 सुकलालाची गोमाता ।
 द्वाड बहू होती ताता ॥२०॥
 कृपा तुझी होतांच क्षणी ।
 शांत जाहली ती जननी ॥२१॥
 घुडे लक्ष्मण शेगांवी
 येता व्याधी तू निरवी ॥२२॥
 दांभिकता परि ती त्याची ।
 तू न चलवुनि घे साची ॥२३॥
 भास्कर पाटील तव भक्त ।
 उद्धरलासी तू त्वरित ॥२४॥
 आज्ञा तव शिरसा वंद्य ।

काकही मानती तुज वंद्य ॥२५॥
विहिरीमाजी रक्षियला ।
देवा तू गणु जवऱ्याला ॥२६॥
पीतांबराकरवी लीला ।
वठला आंबा पल्लविला ॥२७॥
सुबुद्धी देशी जोशाला ।
माफ करी तो दंडाला ॥२८॥
सवडद येथील गंगाभारती ।
थुंकूनी वारिली रक्तपिती ॥२९॥
पुंडलिकाचे गडांतर ।
निष्ठा जाणुनी केले दूर ॥३०॥
ओंकारेश्वरी फुटली नौका ।
तारी नर्मदा क्षणात एका ॥३१॥
माधवनाथा समवेत ।
केले भोजन ऊचीष्ट ॥३२॥
लोकमान्य त्या टिळकांना ।
प्रसाद तूचि पाठविला ॥३३॥
कवर सुताची कांदाभाकर ।
भाक्षिलीस त्या प्रेमाखातर ॥३४॥
नग्न बैसुनी गाडीत ।
लीला दाविली विपरीत ॥३५॥
बायजे चित्ती तव भक्ती ।
पुंडलीकावर विरक्त प्रीती ॥३६॥
बापुना मनी विठ्ठल भक्ती ।
स्वये होशी तू विठ्ठल मूर्ती ॥३७॥
कवठ्याच्या त्या वारकऱ्याला ।
मरीपासून वाचविला ॥३८॥
वासुदेव यति तुज भेटे ।
प्रेमाची ती खुन पटे ॥३९॥
उद्धट झाला हवालदार ।
भस्मीभूत झाले घरदार ॥४०॥
देहातांच्या नंतरही ।
किती जणा अनुभव येई ॥४१॥
पडत्या मजुरा झेलियले ।
बघती जन आश्चर्ये भले ॥४२॥
अंगावरती खांब पडे ।
स्त्री वांचे आश्चर्य घडे ॥४३॥
गजाननाच्या अद्भुत लीला ।
अनुभवा येती आज मितीला ॥४४॥
शरण जाऊनी गजानना ।
दुखं तयाते करि कथना ॥४५॥

कृपा करी तो भक्तांसी ।
 धावुनी येतो वेगेसी ॥४६॥
 गजाननाची बावघ्नी ।
 नित्य असावी ध्यानीमनी ॥४७॥
 बावघ्न गुरुवार नेमे ।
 करा पाठ बहु भक्तीने ॥४८॥
 विघ्ने सारी पळती दूर ।
 सर्व सुखांचा येई पूर ॥४९॥
 चिंता साऱ्या दूर करी ।
 संकटातुनी पार करी ॥५०॥
 सदाचार रत सदभक्ता ।
 फळ लाभे बघता बघता ॥५१॥
 जय बोला हो जय बोला ।
 गजाननाची जय बोला ॥५२॥
 जय बोला हो जय बोला ।
 गजाननाची जय बोला ॥

२१ दुर्वाकुर (२१ नमस्कार).

शेगांव ग्रामीं वसले गजानन । स्मरणें तयांच्या हरतील विघ्न ।
 म्हणुनी स्मरा अंतरी सद्गुरुला । नमस्कार माझा श्रीगजाननाला ॥१॥
 येऊनी तेथे अकस्मात मूर्ति । करी भाविकांच्या मनाचीच पूर्ति ।
 उच्छिष्ट पात्राप्रती सेवियेला । नमस्कार माझा श्रीगजाननाला ॥२॥
 उन्हा तहानेची नसे त्यास खंत । दावियलें सत्य असेचि संत ।
 पाहूनी त्या चकित बंकटलाल झाला । नमस्कार माझा श्रीगजाननाला ॥३॥
 घेऊनी गेला आपुल्या गृहासी । मनोभावे तो करी पूजनासी ।
 कृपाप्रसादे बहु लाभ झाला । नमस्कार माझा श्रीगजाननाला ॥४॥
 मरणोन्मुखीं तो असे जानराव । तयांच्या मुळे लाभला त्यास जीव ।
 पदतीर्थ घेता पूनर्जन्म झाला । नमस्कार माझा श्रीगजाननाला ॥५॥
 पहा शुष्कवापी भरली जलाने । चिलिम पेटविली तये अग्निविणें ।
 चिंचवणें नाशिले करीं अमृताला । नमस्कार माझा श्रीगजाननाला ॥६॥
 ब्रह्म गिरीला असे गर्व मोठा । करि तो प्रचारा अर्थ लावूनि खोटा ।
 क्षणार्धा त्याचा परिहार केला । नमस्कार माझा श्रीगजाननाला ॥७॥
 बागेतली जाती खाण्यास कणसं । धुरामुळे करिती मक्षिका त्यास दंश ।
 योगबळे काढिलें कंटकाला । नमस्कार माझा श्रीगजाननाला ॥८॥
 भक्ताप्रती प्रिती असे अपार । धावुनी जाती तया देती धीर ।
 पुंडलिकाचा ज्वर तो निमाला । नमस्कार माझा श्रीगजाननाला ॥९॥
 बुडताच नौका नर्मदेच्या जलांत । धावा करिती तुमचाचि भक्त ।
 स्त्री वेष घेऊनी तिने धीर दिला । नमस्कार माझा श्रीगजाननाला ॥१०॥
 संसार त्यागियला बायजाने । गजानना सन्निध वाही जिणे ।

सदा स्मरे ती गुरुच्या पदाला । नमस्कार माझा श्रीगजाननाला ॥ ११ ॥
 पितांबरा करी भरी उदकांत तुंबा । पाणि नसे भरविण्यास नाल्यास तुंबा ।
 गुरुकृपेने तो तुंबा बुडाला । नमस्कार माझा श्रीगजाननाला ॥ १२ ॥
 हरितपर्ण फुटले शुष्क आम्रवृक्षा । पितांबराची घेत गुरु परीक्षा ।
 गुरुकृपा लाभली पितांबराला । नमस्कार माझा श्रीगजाननाला ॥ १३ ॥
 चिलीम पाजावी म्हणून श्रीसी । इच्छा मनी जाहली भिक्षुकासी ।
 हेतू तयाचा अंतरी जाणियेला । नमस्कार माझा श्रीगजाननाला ॥ १४ ॥
 बाळकृष्ण घरी त्या बालापुरासी । समर्थरुपे दिले दर्शनासी ।
 सज्जनगडाहूनी धावुनी आला । नमस्कार माझा श्रीगजाननाला ॥ १५ ॥
 नैवेद्य पक्वान्न बहु आणियेले । कांदा भाकरीसी तुम्ही प्रिय केले ।
 कंवरासी पाहुनी आनंद झाला । नमस्कार माझा श्रीगजाननाला ॥ १६ ॥
 गाडी तुम्ही थांबविली दयाळा । गाईप्रति दावियेली हो लिला ।
 शरणांगती घेऊनी तोही आला । नमस्कार माझा श्रीगजाननाला ॥ १७ ॥
 जाति धर्म नाही तुम्ही पाळियेला । फकिरा सवे हो तुम्ही जेवियेला ।
 दावूनी ऐसे जना बोध केला । नमस्कार माझा श्रीगजाननाला ॥ १८ ॥
 अग्रवालास सांगे म्हणे राममूर्ति । अकोल्यास स्थापुनी करी दिव्यकीर्ती ।
 सांगता क्षणीं तो पहा मानिएला । नमस्कार माझा श्रीगजाननाला ॥ १९ ॥
 करंजपुरीचा असे विप्र एक । उदरी तयाच्या असे हो की दुःख ।
 दुःखातुनी तो पहा मुक्त झाला । नमस्कार माझा श्रीगजाननाला ॥ २० ॥
 दुर्वाकुरा वाहुनी एकवीस । नमस्काररुपी श्रीगजाननास ।
 सख्यादास वाही श्रीगुरुच्या पदाला । नमस्कार माझा श्रीगजाननाला ॥ २१ ॥

श्री गजानन महाराज अष्टक (दासगणकृत)

गजानना गुणागरा परम मंगला पावना ।
 अशींच अवघे हरी, दुरीत तेवि दुर्वासना ॥
 नसें त्रिभुवनामधे तुजविन आम्हां आसरा ।
 करी पदनतावरी बहु दया न रोषा धरा ॥ १ ॥
 निरालसपणें नसे घडलि अल्प सेवा करी ।
 तुझी पतितपावना भटकलो वृथा भूवरी ।
 विसंबत न गाय ती आपुलिया कधीं वांसरा ।
 करी पदनातावरी बहु दया न रोषा धरा ॥ २ ॥
 अलास जर्गी लावण्या परतुनी सु-वाटे जन ।
 समर्थ गुरुराज ज्या भुषवि नाम नारायण ॥
 म्हणून तुज प्रार्थना सतत जोडुनिया करा ।
 करी पदनतावरी बहु दया न रोषा धरा ॥ ३ ॥
 क्षणांत जल आणिले नसून थेंब त्या वापिला ।
 क्षणांत गमनाप्रती करिसि इच्छिलेल्या स्थळा ।
 क्षणांत स्वरूपे किती विविध धरिसी धीवरा ।
 करी पदनतावरी बहु दया न रोषा धरा ॥ ४ ॥

अगाध करणी तुझी गुरुवरा, न लोकां कळे।
 तुला त्यजुनी व्यर्थ ते आचरितात नाना खुळे।
 कृपा उदक मागती त्यजुनी गौतमीच्या तिरा।
 करी पदनतावरी बहु दया न रोषा धरा ॥५॥
 समर्थ स्वरूपप्रती धरून साच बाळापूरी।
 तुम्ही प्रगट जाहलां सुशिल बाळकृष्णा घरी।
 हरिस्वरूप घेऊनि दिधली भेट भीमातिरा।
 करी पदनतावरी बहु दया न रोषा धरा ॥६॥
 सच्छिद्र नौकेप्रती त्वदिय पाय हे लागतां।
 जलांत बुडतां तरी तिजसी नर्मदा दे हाता।
 अशा तुजसि वाणण्या नच समर्थ माझी गिरा।
 करी पदनतावरी बहु दया न रोषा धरा ॥७॥
 अतां न बहु बोलतां तव पदांबुजा वंदितो।
 पडो विसर ना कदा मदिय हेंचि मी मागतों।
 तुम्ही वरद आपुला कर धरा गणूच्या शिरा।
 करी पदनतावरी बहु दया न रोषा धरा ॥८॥

॥ नमस्काराष्टक ॥

योगी दिगंबर विरक्तविदेही संत।
 उद्यान भक्तितरुचे फुलवी वसंत ॥
 शेगांव क्षेत्र बनले गुरुच्या प्रभावे।
 वंदू गजानन पदांबुज भक्तिभावे ॥१॥
 ओहोळ घाण जल वाहत विषयांचे।
 भावार्थ तोय स्फटिकासम तेथ साचे ॥
 तुंबी तुडुंब भरले किती स्तोत्र गावें।
 वंदू गजानन पदांबुज भक्तिभावे ॥ २ ॥
 संत्रस्त पंक्तिस करी बहु काकपंक्ती।
 गेली क्षणात उठुनी परसोत उक्ती ॥
 आत्मैक्य हे गुरुवरा, प्रचितीस यावे।
 वंदू गजानन पदांबुज भक्तिभावे ॥३॥
 पेटूनी मंचक धडाडत अग्निज्वाला।
 मध्ये सुशांत गुरुमूर्ति न स्पर्श झाला ॥
 ते योग वैभव पुन्हा नयना दिसावे।
 वंदू गजानन पदांबुज भक्तिभावे ॥४॥
 तारीयली सहजची तरि नर्मदेत।
 देवी सदिव्य प्रकटे नवलाव होत ॥
 ज्याच्या कृपे भवजली तरुनीच जावे।
 वंदू गजानन पदांबुज भक्तिभावे ॥५॥
 जे ब्रह्म ब्रह्मगिरीला कळले न साच।
 पांडित्य मात्र नुसते उरला तसाच ॥
 त्या सांगती नित मुखे हरीनाम घ्यावे।
 वंदू गजानन पदांबुज भक्तिभावे ॥६॥
 बाधे तृषा गुरुवरा जल ना मिळाले।

खाचाड रूक्ष असतां झणि तोय आले ॥
प्रार्थू पदीं हृदय भक्ति जले वहावे ।
वंदू गजानन पदांबुज भक्तिभावे ॥७॥
स्वामी समर्थ जगती अवतार घेती ।
कष्टोनि धेनु व्दिज धर्मचि रक्षिताती ॥
घ्या धेनुदास पदरी जरी पापि ठावें ।
वंदू गजानन पदांबुज भक्तिभावे ॥ ८ ॥

गण गण गणात बोते भजन

गण गण गणात बोते।
हे भजन प्रिय सद्गुरुतें।
या श्रेष्ठ गजानन गुरुतें।
तुम्ही आठवित रहा यातें।
हे स्तोत्र नसे अमृत तें।
मंत्राचि योग्यता यातें।
हे संजिवनी आहे नुसतें।
व्यावहारिक अर्थ न याते।
मंत्राचि योग्यता कळते।
जो खराच मांत्रिक त्यातें।
या पाठे दुःख ते हरतें।
पाठका अति सुख होतें।
हा खचित अनुग्रह केला।
श्रीगजाननं तुम्हाला।
घ्या साधून अवघे याला।
मनिं धरून भावभक्तीला।
कल्याण निरंतर होई।
दुःख ते मुळी नच राही॥
असल्यास रोग तो जाई।
वासना सर्व पुरतिलही।
आहे याचा अनुभव आला।
म्हणूनिया कथित तुम्हाला॥
तुम्ही बसुन क्षेत्र शेगांवी।
स्तोत्राची प्रचिती पहावी।
ही दंतकथा ना लवही।
या गजाननाची ग्वाही॥
गण गण गणात बोते

संकलन - संत गजानन भक्त परिवार (दादा - ९७३७३४४५६)

